

منظوماتِ اقبال میں متناوب اوزان کا استعمال

(ایک عروضی مطالعہ)

عبدالشکور شاکر

اسٹنٹ پروفیسر اردو

گورنمنٹ کالج، سیٹلائٹ ٹاؤن، گوجرانوالا

THE USE OF CAESURUS METRES IN IQBAL'S VERSE

Abdul Shakoor Shakir

Assistant Professor of Urdu,

Govt. College Satellite Town, Gujranwala

Abstract

The metres which are structured with the rhythmical repetition of two different syllabic-feet are called Caesurus Metres. The trend to use Caesurus Metres in Urdu got popularized due to the demands of innovation and poetic experiments at the outset of the twentieth century. Allama Iqbal too, like his other contemporary, got inspired by this new poetical trend. As a result, he used these metres both in poems and lyrics. The diversified use of Caesurus Metres is not to be found in the poetry of any other poet as in that of Iqbal's. The use of these difficult metres in his poetry is a beautiful combination of his thought and art, which reflects his aesthetic sense, prosodic wisdom and technical expertise. This article is a prosodic study of the use of Caesurus Metres in Iqbal's poetry.

Keywords

عروض، اوزان متناوب، بسرام، متوقف آہنگ، مطابقت، اسالیب

اوزانِ تناوب کا تعارف

اصطلاح میں وزن معین متحرک و ساکن حروف کی تناسب تکرار سے مرتب غنائی ہیئت کا نام ہے، جس میں شعر کی لطیف پیشکش ہوتی ہے۔ عروض میں وزن کی متعدد اقسام ہیں، جیسے کہ اوزانِ طویل، اوزانِ قصیر، اوزانِ متوسط اور دیگر۔ ایک اہم قسم تناوب اوزان کی بھی ہے۔ دو مختلف اوزانِ ارکان کی متوازن تکرار سے تشکیل پذیر وقفہ دار شعری اوزان کو اوزانِ تناوب کہا جاتا ہے۔ ایسے اوزان میں شعر کا ہر مصرع دو متشابہ اجزائیں منقسم ہو جاتا ہے اور ہر جزو ایک مصرع متصور ہوتا ہے۔ ان اوزان کو شکستہ اوزان یا بحرِ دو نیم سے بھی موسوم کیا گیا ہے، جبکہ موسیقی میں انہیں ایقاع مفصل کا نام دیا گیا ہے۔ بیش تر تناوب اوزان اپنی ماہیت میں مزاحف اوزان ہیں جو بنیادی بحر سے مستخرج ہوئے؛ تاہم بعض مثنیٰ سالم بحر بھی معین عروضی وقفے کی بنا پر اسی قبیل میں شمار ہوتی ہیں۔

تناوب اوزان ساخت کے لحاظ سے عمومی بحر سے مختلف ہیں۔ عمومی بحر میں ہر مصرع کے ارکان اول تا آخر زنجیر کی کڑیوں کی طرح باہم مربوط ہوتے ہیں۔ مفرد بحروں میں واحد رکن کی متوازن تکرار سے جبکہ مرکب بحروں میں دو یا دو سے زائد ارکان کی تناسب ترتیب سے ایسا آہنگ پیدا ہوتا ہے جو اپنے اندر غنائی وحدت کا تاثر رکھتا ہے۔ اسی غنائی وحدت کی بدولت ان اوزان میں مرتبہ نظموں میں کسی شوخ نغمے کا سا زیروہم، مالا کے موتیوں کا سا انسلاک، چشموں کی سی روانی اور کسی شوخ حسینہ کی باہوں میں پہنی ہوئی چوڑیوں کے بجنے کی سی کھنک محسوس ہوتی ہے۔ یہ جملہ غنائی صفات قاری سے شعر کے ہر مصرع کی ایک ہی سانس میں قراءت کا تقاضا کرتی ہیں۔ ان کے برعکس تناوب اوزان دو متنوع موازین (سالم و مزاحف) مزاحف و مزاحف) کی تکرار سے مرتب ہیں، جن میں وقفِ اوسط کے واقع ہونے سے بیت چار مساوی خانوں میں تقسیم ہو جاتا ہے۔ اسی امتیازی صفت کی بنا پر فارسی شعر میں مسط چہار خانہ کا تصور پیش کیا گیا اور ان اوزان کو اوزانِ چہار خانہ کا نام دیا گیا۔ (۱) مزید برآں یہی صفت کسی شاعر کو شعر کے عروض و ضرب کے علاوہ حشوین میں بھی موقوف، مسبق اور ندال رکن کے استعمال کا جواز مہیا کرتی ہے۔ (۲) بخلاف ازیں یہی عمل کسی دوسری بحر کو اس کے مقررہ دائرے سے خارج کرنے کا سبب بنتا اور غنائی عیب کی صورت میں اظہار پذیر ہوتا ہے۔

چونکہ یہ اوزان اپنی بین الاجزائی تناسب پر مبنی ساخت کی بدولت عمومی اوزان کی نسبت زیادہ منضبط ہیں، چنانچہ عربی و فارسی شاعری میں زیادہ رواج پذیر نہ ہو سکے۔ فارسی ماہر عروض پرویز ناتل ایک مختلف زاویے سے اسی موضوع پر اپنی جامع تحقیق کا خلاصہ پیش کرتے ہوئے اپنی کتاب میں رقم طراز ہیں:

”نظم و تناسب اجزاء این گونہ وزن ہائیش از حد آشکار است و این صفت آہنگ آن ہارا بگوش

یک نواخت می کند و در صورت تکرار، موجب کسالت می شود۔ شاید بہمین سبب ہچکاہ اوزان

متناوب در غزل فارسی مورد استعمال فراوانی نیافتہ است۔ (۳)

محقق کا زیر مطالعہ اوزان کے خلاصہ بحث میں ان کے اجزائی تناسب کے زیادہ نمایاں ہونے اور تکرار کی صورت میں ان کے آہنگ کو موجب کسالت کہنا اور اسی کیفیت کو متناوب اوزان کے قلیل استعمال کا نتیجہ قرار دینا، محض ایک قیاس ہے۔ انھوں نے جس چیز کو عرضی عیب سے تعبیر کیا، وہی ان اوزان کی نمایاں صفت ہے۔ ان کے قلیل استعمال کے متعلق یہی امر قرین حقیقت ہے کہ ان کا بین الاجزائی تناسب اور اس کی اساس پر عین وسط میں تقرر پذیر وقفہ (بصرام) دو ایسے عروضی فیچرز ہیں جو انھیں دوسرے اوزان سے ممیز کرتے ہیں؛ نہ صرف ہمین ہی لحاظ سے، بلکہ آہنگ کے اعتبار سے بھی۔ یہی عروضی فیچر شعر کی بندش میں مشکلات کا سبب بنتے ہیں۔ ان اوزان میں شاعر کے لیے اطلاق کی بجائے جزوی انطباق کا لحاظ لازم آتا ہے (۴) کیونکہ اس کے نہ ہونے سے شعری متن اور ارکان بحر کی ترتیب میں نامطابقت جنم لیتی ہے جس کی وجہ سے شکست ناروا کا عیب پیدا ہوتا اور شعر کا جمالیاتی تاثر مجروح ہو جاتا ہے۔ ان کے قلیل الاستعمال ہونے کی دوسری وجہ عربی و فارسی کا اپنا اپنا نحوی نظام اور اسلوب ہے جو ان اوزان کی ساخت کے مکمل مطابق نہیں۔ فارسی و عربی کے برعکس اردو شاعری میں ان کا استعمال نسبتاً زیادہ ہوا ہے، تاہم تمام متناوب اوزان شعرا سے حسن قبول کی سند کبھی نہیں پاسکے۔ چند اوزان طبائع کو زیادہ مرغوب ہوئے، جن کا رجحان بیسویں صدی کے اوائل میں جدت طرازی اور تخلیقی تجربے کے نئے تقاضوں کے تحت فروغ پذیر ہوا۔ دیگر معاصر شعرا کی طرح اقبال بھی اس نئے شاعرانہ رجحان سے متاثر ہوئے؛ جس کے نتیجے میں انھوں نے اپنی نظم اور غزل دونوں میں ان اوزان کا یکساں استعمال کیا۔ اقبال نے جتنے بھی شعری اوزان کا استعمال کیا، انتہائی ذکاوت سے کیا ہے؛ تاہم متناوب اوزان کے استعمال میں جس مہارت کا ثبوت دیا ہے، اس کا مؤثر جواب کسی اور اردو شاعر سے نہیں بن پڑا۔ ان اوزان میں اقبال کی متعدد شہکار نظمیں یادگار ہیں، جن کے مطالعے سے قبل یہاں متناوب بحور و اوزان کی فہرست پیش کی جاتی ہے:

(الف) مثنیٰ مرکب سالم بحور (بحور و ونیم سالم):

- (۱) بحر مدید مثنیٰ سالم : فاعلاتن فاعلن + فاعلاتن فاعلن (دوبار)
- (۲) بحر بسیط مثنیٰ سالم : مستقلن فاعلن + مستقلن فاعلن (دوبار)
- (۳) بحر طویل مثنیٰ سالم : فاعلن مفاعیلن + فاعلن مفاعیلن (دوبار)
- (۴) بحر مزید مثنیٰ سالم : فاعلن متفاعلن + فاعلن متفاعلن (دوبار)
- (۵) عریض / مقلوب طویل مثنیٰ سالم : مفاعیلن فاعلن + مفاعیلن فاعلن (دوبار)

(ب) مثنیٰ مرکب مزاحف بحر (اوزان متناوب):

- (۱) بحر مقتضب مثنیٰ مطوی : فاعِلَاتُ مُفْعِلُنْ + فاعِلَاتُ مُفْعِلُنْ (دوبار)
- (۲) مقتضب مثنیٰ مطوی مقطوع: فاعِلَاتُ مفعولن + فاعِلَاتُ مفعولن (دوبار)
- (۳) بحر مد مثنیٰ مخبون : فاعِلَاتُنْ فَعْلُنْ + فاعِلَاتُنْ فَعْلُنْ (دوبار)
- (۴) بحر منسرح مثنیٰ مطوی مکسوف : مُفْعِلُنْ فاعِلنْ + مُفْعِلُنْ فاعِلنْ (دوبار)
- (۵) بحر بسیط مثنیٰ مطوی سالم : مُفْعِلُنْ فاعِلنْ + مُفْعِلُنْ فاعِلنْ (دوبار)
- (۶) بحر بسیط مثنیٰ مخبون : مُفَاعِلُنْ فَعْلُنْ + مُفَاعِلُنْ فَعْلُنْ (دوبار)
- (۷) بحر ہزج مثنیٰ اشتر مقبوض / رجز مثنیٰ مرفوع مخبون: فاعِلنْ مفاعِلنْ + فاعِلنْ مفاعِلنْ (دوبار)
- (۸) بحر مضارع مثنیٰ اخر ب محذوف الآخر: مفعول فاعِلَاتُنْ + مفعول فاعِلُنْ (دوبار)
- (۹) بحر مضارع مثنیٰ اخر ب: مفعول فاعِلَاتُنْ + مفعول فاعِلَاتُنْ (دوبار)
- (۱۰) بحر جث مثنیٰ مشکول: مفاعِلنْ فاعِلَاتُنْ + مفاعِلنْ فاعِلَاتُنْ (دوبار)
- (۱۱) بحر متقارب مثنیٰ اثم سالم الآخر: فَعْلُنْ فَعْلُونْ + فَعْلُنْ فَعْلُونْ (دوبار)
- (۱۲) بحر رجز مثنیٰ مطوی مخبون: مُفْعِلُنْ مُفَاعِلُنْ + مُفْعِلُنْ مُفَاعِلُنْ (دوبار)
- (۱۳) بحر رمل مثنیٰ مشکول: فَعِلَاتُ فاعِلَاتُنْ + فَعِلَاتُ فاعِلَاتُنْ (دوبار)
- (۱۴) بحر جث مثنیٰ مخبون: مُفَاعِلُنْ فَعْلَاتُنْ + مُفَاعِلُنْ فَعْلَاتُنْ (دوبار)
- (۱۵) بحر ہزج مثنیٰ اشتر: فاعِلُنْ مُفَاعِلُنْ + فاعِلُنْ مُفَاعِلُنْ (دوبار)
- (۱۶) بحر ہزج مثنیٰ اخر ب: مفعول مفاعِلُنْ + مفعول مفاعِلُنْ (دوبار)
- (۱۷) بحر متقارب مثنیٰ اثر سالم الآخر: فعِلنْ فَعْلُونْ + فعِلنْ فَعْلُونْ (دوبار)

یہ جملہ اوزان امتیازی خود خال کے حامل ہیں، جن کے اپنے ساختی تقاضے ہیں۔ شاعر کو ان تقاضوں کے مطابق شعر کو چار مساوی اجزا میں ترتیب دینا ہوتا ہے اور متن شعری وزن سے مطابقت پیدا کرنے کے لیے بیش تر آمد کی بجائے آورد اور صنایع سے کام لینا ہوتا ہے۔ گویا بندش الفاظ کا عمل انگوٹھی میں نگینہ جڑنے کے مترادف ہے۔ اسی تناظر میں آتش نے کہا تھا:

بندش الفاظ جڑنے سے نگوں کے کم نہیں شاعری بھی کام ہے آتش مرصع ساز کا
کلام اقبال میں مستعمل اوزان متناوب

اقبال نے اپنی منظومات میں مندرجہ اوزان میں سے فقط چھ اوزان کا اپنے مذاق اور مطالب کے مطابق استعمال کیا ہے؛ یہ استعمال ان کے فکر و فن کا حسین امتزاج ہے، جس سے ان کے ذوق جمالیات،

عروض فہمی اور فنی مہارت کا پتا چلتا ہے۔ اقبال سے پہلے اوزانِ متناوب کا استعمال ان کی منفرد ماہیت کی وجہ سے قطعہ و غزل سے مخصوص تھا لیکن انھوں نے ان کی تعمیر کرتے ہوئے انھیں مختصر اور طویل نظم کے لیے بھی قابلِ عمل شعری پیمانہ بنادیا۔ یہ اقبال کا ایک شاعرانہ تصرف ہے جس کی طرف ناقدین نے زیادہ التفات نہیں کیا۔ توضیح کے لیے ذیل میں اوزانِ متناوب میں لکھی ہوئی نظموں اور غزلوں کی جامع فہرست پیش کی جاتی ہے:

وزن: ۱۔ بحرِ رملِ مثنوی مشکول: فَعِلَاتُ فاعلاتن فَعِلَاتُ فاعلاتن (دو بار)

مجموعہ کلام: بالِ جبریل

شمار	عنوان	بیت	مصرع اول
۱	☆	غزل	تجھے یاد کیا نہیں ہے، مرے دل کا وہ زمانہ
۲	☆	غزل	وہی میری کم نصیبی، وہی تیری بے نیازی
۳	☆	غزل	یہ پیام دے گئی ہے، مجھے با صبح گا ہی

مجموعہ کلام: ضربِ کلیم

شمار	مجموعی شمار	عنوان	بیت	مصرع اول
۱	۴	☆	غزل	دلِ مردہ دل نہیں ہے، اسے زندہ کر دو بارہ
۲	۵	☆	غزل	نہ میں اعجمی نہ ہندی، نہ عراقی و حجازی

مجموعہ کلام: پیامِ مشرق

شمار	مجموعی شمار	عنوان	بیت	مصرع اول
۱	۶	افکار: تسخیرِ فطرت: ۴	قصیدہ + بیت مصرع	چہ خوش است زندگی راہمہ سوز و ساز کردن
۲	۷	حور و شاعر	قصیدہ + قصیدہ	نہ ببادہ میل داری، نہ بمن نظر کشائی
۳	۸	مَی باقی ☆	غزل	بملا زمان سلطاں خبرے دہم زِ رازے
۴	۹	☆	غزل	عرب از سر شکِ خونم ہمہ لالہ زار بادا
۵	۱۰	نقشِ فرنگ: پٹوئی	قصیدہ	نفسے دریں گلستاں ز عروسِ گل سرودی

مجموعہ کلام: زبورِ عجم

شمار	مجموعی شمار	عنوان	بیت	مصرع اول
۱	۱۱	حصہ اول: ☆	فرد	زِ برونِ درگذشتہ، زِ درونِ خانہ گفتم
۲	۱۲	☆	غزل	من اگر چہ تیرہ خاںم دلکشیست برگ و سازم
۳	۱۳	☆	غزل	بصدایِ دردمندی بنوایِ دل پذیری

دل و دیدہ کہ دارم ہمہ لذتِ نظارہ	غزل	☆	۱۴	۴
تو بایں گماں کہ شاید سرِ آستانہ دارم	غزل	☆	۱۵	۵
شبِ من سحر نمودی کہ بہ طلعتِ آفتابی	غزل	☆	۱۶	۶
بہمانِ دردمنداں تو بگوچہ کارداری	غزل	☆	۱۷	۷
کفِ خاک برگ و سازم برہے فشانم اُورا	غزل	☆	۱۸	۸
بہ تسلیٰ کہ دادی تگداشت کارِ خود را	غزل	☆	۱۹	۹
بفغاں نہ لب کشودم کہ فغاں اثر ندارد	غزل	☆	۲۰	۱۰
بہ نگاہِ آشنائے چودرونِ لالہ دیدم	غزل	☆	۲۱	۱۱
بسوادِ دیدہ تو نظرِ آفریدہ ام من	غزل	☆	۲۲	۱۲
وزن: ۲۔ بحر ہزج مثنوی آخر: مفعول مفاعیلین مفعول (دوبار)				
مجموعہ کلام: بانگِ درا				

مصرع اول	بیت	عنوان	شمار مجموعی شمار	۱
منظر چمنستاں کے زیبا ہوں کہ نازیبا	قطعہ	انسان	۲۳	۱
یارب! دلِ مسلم کو، وہ زندہ تمنا دے	قصیدہ	دعا	۲۴	۲
پھر بادِ بہار آئی، اقبالِ غزل خواں ہو	غزل	غزلیات: ۵	۲۵	۳
مجموعہ کلام: بالِ جبریل				

مصرع اول	بیت	عنوان	شمار مجموعی شمار	۱
اک دانشِ نورانی، اک دانشِ برہانی	غزل	☆	۲۶	۱
یہ کون غزل خواں ہے پرسوز و نشاط انگیز	غزل	☆	۲۷	۲
یہ دیر کہن کیا ہے؟ انبارِ خس و خاشاک	غزل	☆	۲۸	۳
افلاک سے آتا ہے نالوں کا جواب آخر	غزل	☆	۲۹	۴
جب عشق سکھاتا ہے آدابِ خود آگاہی	غزل	☆	۳۰	۵
یوں ہاتھ نہیں آتا، وہ گوہرِ یک دانہ	غزل	☆	۳۱	۶
کی حق سے فرشتوں نے اقبال کی غمازی	غزل	☆	۳۲	۷
یہ گنبدِ مینائی، یہ عالمِ تنہائی	قصیدہ	لالہ صحرا	۳۳	۸
اک فقر سکھاتا ہے صیاد کو نجیری	مسدس	فقر	۳۴	۹

مجموعہ کلام: ضربِ کلیم

شمار	مجموعی شمار	عنوان	بیت	مصرع اول
محراب گل افغان کے افکار				
۱	۳۵	☆	قصیدہ	لادینی ولاطینی، کس پیچ میں الجھا تو ؟
۲	۳۶	☆	قصیدہ	بے جرأت رندانہ ہر عشق ہے روباہی
۳	۳۷	☆	قصیدہ	فطرت کے مقاصد کی کرتا ہے نگہبانی

مجموعہ کلام: ار مغانِ جاز

شمار	مجموعی شمار	عنوان	بیت	مصرع اول
۱	۳۸	۱۸	فرد	آں عزمِ بلند آور، آں سوزِ جگر آور

مجموعہ کلام: پیامِ مشرق

شمار	مجموعی شمار	عنوان	بیت	مصرع اول
افکار				
۱	۳۹	نوائے وقت	خمیس	خورشید بہ دامنم ، انجم بہ گریبانم
۲	۴۰	عشق	قطعہ	عقلے کہ جہاں سوزِ دیک جلوہ بے باکش
کی باقی				
۳	۴۱	☆	غزل	صورت نہ پرستم من ، بت خانہ شکستم من
۴	۴۲	☆	غزل	صدنائے شب گیرے ، صبحِ بلا خیزے
۵	۴۳	☆	غزل	فرقے نہ نہد عاشق در کعبہ و بت خانہ
۶	۴۴	☆	غزل	ایں گنبدِ مینائی، ایں پستی و بالائی!!

مجموعہ کلام: زبورِ عجم

شمار	مجموعی شمار	عنوان	بیت	مصرع اول
۱	۴۵	☆	غزل	از مشقتِ غبارِ ما، صد نالہ بر انگیزی
۲	۴۶	☆	غزل	بر عقلِ فلک پیا ترکانہ شبنوں پہ
۳	۴۷	☆	غزل	ایں دل کہ مرادادی لبریزِ یقین بادا
۴	۴۸	☆	غزل	انجم بگریباں ریخت ایں دیدہ تر مارا
۵	۴۹	☆	غزل	بر خیز کہ آدم را ہنگامِ نمود آمد

بانقہ درویشی در ساز و دمام زن	غزل	☆	۵۰	۶
علمی کہ تو آموزی مشتاق نگاہی نیست	غزل	☆	۵۱	۷
من ہیچ نمی ترسم از حادثہ شب ہا	غزل	☆	۵۲	۸
از داغ فراق او، در دل چھنے دارم	غزل	☆	۵۳	۹
من بندہ آزادم، عشق است امام من	غزل	☆	۵۴	۱۰

مجموعہ کلام: جاوید نامہ

مصرع اول	بیت	عنوان	شمار مجموعی شمار
ترسم کہ تو می رانی زورق بسراب اندر	قصیدہ	نوائے سروش	۵۵ ۱
بانقہ درویشی در ساز و دمام زن	غزل	☆	۵۶ ۲

مجموعہ کلام: مثنوی مسافر

مصرع اول	بیت	عنوان	شمار مجموعی شمار
از دیر میغای آیم بے گردش صہبا مست	غزل	غزل	۵۷ ۱
مفاعیلن مفاعیلن مفاعیلن (دوبار)	غزل	بحر رجز مثنوی محبوب: مفاعیلن مفاعیلن مفاعیلن	۵۸ ۲

مجموعہ کلام: بانگ درا

مصرع اول	بیت	عنوان	شمار مجموعی شمار
عشق نے کر دیا تجھے ذوقِ تپش سے آشنا	قطعہ	پیام	۵۸ ۱
اوروں کا ہے پیام اور میرا پیام اور ہے	قطعہ	طلب علی گڑھ کالج کے نام	۵۹ ۲
فرقتِ آفتاب میں کھاتی ہے پیچ و تاب صبح	قطعہ	کوششِ ناتمام	۶۰ ۳
جوے سرور آفریں آتی ہے کوہسار سے	ترکیب بند	شاعر	۶۱ ۴

مجموعہ کلام: بال جبریل

مصرع اول	بیت	عنوان	شمار مجموعی شمار
میری نوائے شوق سے شورِ حریم ذات میں	غزل	☆	۶۲ ۱
گیسوے تاب دار کو، اور بھی تاب دار کر	غزل	☆	۶۳ ۲
عالم آب و خاک و بادِ سرِ عیاں ہے تو کہ میں	غزل	☆	۶۴ ۳
تو ابھی رہگزر میں ہے قیدِ مقام سے گزر	غزل	☆	۶۵ ۴
میر سپاہ ناسزا، لشکریاں شکستہ صف	غزل	☆	۶۶ ۵

قصیدہ	عقل ہے بے زمام ابھی عشق ہے بے مقام ابھی	فرشتوں کا گیت	۶۷	۶
ترکیب بند	قلب و نظر کی زندگی دشت میں صبح کا سماں	ذوق و شوق	۶۸	۷

مجموعہ کلام: پیام مشرق

شمار	مجموعی شمار	عنوان	بیت	مصرع اول
		افکار		
۱	۶۹	سرو و انجم	جدید بیت	ہستی ما نظام ما... دور فلک بکام مای نگریم وی روی
۲	۷۰	کشمیر	قصیدہ	رخت بہ کاشمر کشا، کوہ و تل و دمن نگر
۳	۷۱	☆	غزل	غزل خیز، نقاب بر کشا پردگیان ساز را
۴	۷۲	☆	غزل	غزل باز بسر مہ تاب دہ چشم کرشمہ زائے را

مجموعہ کلام: زبورِ عجم

شمار	مجموعی شمار	عنوان	بیت	مصرع اول
۱	۷۳	☆	غزل	اے کہ زمن فزودہ گری آہ و نالہ را
۲	۷۴	☆	غزل	بر سر کفرو دیں فشاں رحمت عام خویش را
۳	۷۵	☆	غزل	فصل بہار این چنین باغ ہزار این چنین
۴	۷۶	☆	غزل	خیز و بجاک تشنہ بادہ زندگی فشاں
۵	۷۷	☆	غزل	سوز و گداز زندگی، لذت جتوے تو
۶	۷۸	☆	غزل	فرصت کشمکش مدہ این دل بیقرار را
۷	۷۹	☆	غزل	چند بروے خودشی پردہ صبح و شام را
۸	۸۰	☆	فرد	شاخ نہال سدرہ خار و خس چمن مشو
۹	۸۱	☆	غزل	از ہمہ کس کنارہ گیر صحبت آشنا طلب

مجموعہ کلام: جاوید نامہ

شمار	مجموعی شمار	عنوان	بیت	مصرع اول
۱	۸۲	زمزمہ انجم	ترکیب بند	عقل تو حاصل حیات عشق تو سر کائنات
۲	۸۳	طاسین گوتم: رقاصہ	غزل	فرصت کشمکش مدہ این دل بے قرار را
۳	۸۴	نوائے طاہرہ	غزل	گر بہ تو اُفتم نظر، چہرہ بہ چہرہ، رُو برو

وزن: ۴۔ بحر متقارب مثنیٰ اثلیم: فَعْلُنْ فَعْلُنْ فَعْلُنْ (دو بار)
مجموعہ کلام: بال جبریل

شمار	مجموعی شمار	عنوان	بیت	مصرع اول
۱	۸۵	☆	غزل	ہر شے مسافر، ہر چیز راہی
۲	۸۶	☆	غزل	غزل نے مہرہ باقی، نے مہرہ بازی

مجموعہ کلام: ضرب کلیم

شمار	مجموعی شمار	عنوان	بیت	مصرع اول
۱	۸۷	غزل	غزل	دریا میں موتی اے موج بے باک
۲	۸۸	محراب گل افغان کے افکار: ۴	قصیدہ	کیا چرخ کج رو، کیا مہر، کیا ماہ!!!

مجموعہ کلام: زبور عجم

شمار	مجموعی شمار	عنوان	بیت	مصرع اول
۱	۸۹	حصہ اول: ☆	غزل	از چشم ساقی مست شرابم
۲	۹۰	☆	غزل	جانم در آ وینخت باروزگاراں
۳	۹۱	حصہ دوم: ☆	غزل	بنی جہاں را، خود را نہ بنی
۴	۹۲	☆	غزل	ایں ہم جہانے، آں ہم جہانے

وزن: ۵۔ بحر مضارع مثنیٰ اثلیم: مفعول فاعل لاتن مفعول فاعل لاتن (دو بار)

مجموعہ کلام: بانگ درا

شمار	مجموعی شمار	عنوان	بیت	مصرع اول
۱	۹۳	پرندے کی فریاد	ترکیب بند	آتا ہے یاد مجھ کو، گزرا ہوا زمانہ!!
۲	۹۴	ایک آرزو	قطعہ	دنیا کی محفلوں سے اکتا گیا ہوں یارب
۳	۹۵	ترانہ ہندی	قصیدہ	سارے جہاں سے اچھا ہندوستان ہمارا
۴	۹۶	جگنو	ترکیب بند	جگنو کی روشنی ہے کاشانہ چمن میں
۵	۹۷	ہندوستانی بچوں کا قومی گیت	مخمس ترجیع بند	چشتی نے جس زمیں میں پیغام حق سنایا
۶	۹۸	نیا سوالہ	ترکیب بند	سچ کہہ دوں اے برہمن گرتو برا نہ مانے
۷	۹۹	سلیبی	قطعہ	جس کی نمود دیکھی چشم ستارہ میں نے
۸	۱۰۰	ترانہ ہلی	قصیدہ	چین و عرب ہمارا، ہندوستان ہمارا

۹	۱۰۱	چاند	ترکیب بند	اے چاند! حسن تیرا فطرت کی آبرو ہے
۱۰	۱۰۲	رات اور شاعر	مثنوی	کیوں میری چاندنی میں پھرتا ہے تو پریشاں
۱۱	۱۰۳	بزمِ انجم	ترکیب بند	سُورج نے جاتے جاتے شامِ سیہِ قبا کو
مجموعہ کلام: بالِ جبریل				
شمار	مجموعی شمار	عنوان	بیت	مصرع اول
۱	۱۰۴	☆	غزل	اعجاز ہے کسی کا، یا گردشِ زمانہ ؟
مجموعہ کلام: پیامِ مشرق				
شمار	مجموعی شمار	عنوان	بیت	مصرع اول
مئی باقی:				
۱	۱۰۵	۱۱	غزل	از ما بگو سلائے آں ترکِ تند خو را
مجموعہ کلام: زبورِ عجم				
شمار	مجموعی شمار	عنوان	بیت	مصرع اول
۱	۱۰۶	☆	غزل	خود را کنم سجدے، دیروچرم نماندہ
وزن: ۶۔ بحرِ منسرحِ مثنیٰ مطوی مکسوف: مَفْتَعِلُنْ فَاَعِلُنْ مَفْتَعِلُنْ فَاَعِلُنْ (دو بار)				
مجموعہ کلام: بالِ جبریل				
شمار	مجموعی شمار	عنوان	بیت	مصرع اول
۱	۱۰۷	☆	غزل	ڈھونڈ رہا ہے فرنگِ عیش جہاں کا دوام
۲	۱۰۸	☆	غزل	گرمِ نغاں ہے جس، اٹھ کہ گیا قافلہ
۳	۱۰۹	☆	غزل	فقر کے ہیں معجزات تاج و سریر و سپاہ
۴	۱۱۰	دُعا	قصیدہ	ہے یہی میری نماز، ہے یہی میرا وضو
۵	۱۱۱	مسجدِ قرطبہ	ترکیب بند	سلسلہٴ روز و شب نقشِ گرِ حادثات
مجموعہ کلام: ضربِ کلیم				
شمار	مجموعی شمار	عنوان	بیت	مصرع اول
۱	۱۱۲	علم اور عشق	مرجع	علم نے مجھ سے کہا عشق ہے دیوانہ پن
۲	۱۱۳	غزل	غزل	تیری متاعِ حیات، علم و ہنر کا سرور !!
۳	۱۱۴	اہلِ ہنر سے	قطعہ	مہرومہ و مشتری، چننفس کا فروغ

۴ ۱۱۵ محراب گل افغان کے افکار: ۱ قطعہ میرے کہستاں تجھے چھوڑ کے جاؤں کہاں
مجموعہ کلام: ارمغانِ جاز

شمار	مجموعی شمار	عنوان	بیت	مصرع اول
۱	۱۱۶	عالم برزخ: زمین	جدید بیت	آہ! یہ مرگِ دوام، آہ! یہ رزمِ حیات
۲	۱۱۷	ضیغم لولابی کشمیری کا بیاض: ۲	قصیدہ	موت ہے اک سخت تر جس کا غلامی ہے نام

مجموعہ کلام: پیامِ مشرق

شمار	مجموعی شمار	عنوان	بیت	مصرع اول
۱	۱۱۸	تخیلِ فطرت: انکارِ الہی ۲	قصیدہ	نُورِ ناداں نیم، بجدہ بہ آدمِ برم
-	--	اغوائے آدم ۳	قصیدہ	زندگی سوز و سازِ یہ زسکونِ دوام
-	--	صبحِ قیامت ۵	قصیدہ	اے کہ زخوِ شید تو کو کھب جاں مستنیر
۲	۱۱۹	فصلِ بہار	جدید بیت	خیز کہ در کوہِ ودشت، خیمہ زد ابرِ بہار
۳	۱۲۰	حدی	جدید بیت	ناقصِ سیارِ من....

تیز ترک گا مزن منزلِ مادور نیست				
۴	۱۲۱	زندگی و عمل	قطعہ	ساحلِ افتادہ گفت گر چہ بے زیست
۵	۱۲۲	مِ باقی: ۳۰	غزل	گر یہِ ما بے اثر، نالہِ ما نارِ ساست
۶	۱۲۳	صحبتِ رفتگاں: ٹالسٹائی	قطعہ	بارکشِ اہرمن، لشکرِ شہر یار
-	--	ہیگل	قطعہ	جلوہ دہد باغِ وراغِ معنی مستورا
-	--	ٹالسٹائی	قطعہ	عقلِ دو رو آفرید، فلسفہِ خود پرست

مجموعہ کلام: زبورِ عجم

شمار	مجموعی شمار	عنوان	بیت	مصرع اول
۱	۱۲۴	حصہ دوم: ☆	غزل	مثلِ شرذرہ را تن بہ تپیدن دہم

☆ کل مستعمل اوزانِ تنناوب = ۶۰ ☆ اوزانِ تنناوب میں مرتب نظموں کی تعداد = ۵۱

☆ غزلوں کی تعداد = ۷۳

☆ میزان = ۱۲۴

مذکور تفصیل ظاہر کرتی ہیں کہ اقبال کی زیر مطالعہ اوزان میں منظومات کی تعداد اچھی خاصی ہے، جن میں مثنویاں بھی ہیں اور غزلیات بھی؛ ترکیب بند بھی ہیں اور قطعات بھی؛ قصائد بھی ہیں اور مخمسات بھی۔

دو نیم اوزان کے استعمال کا اس قدر تنوع، شاید ہی کسی اور شاعر کی شاعری میں موجود ہو۔ یہ استعمال جہاں کیفیت میں کثیر ہے؛ وہاں کیفیت میں جمیل اور دل پذیر ہے۔ یہ امر شاہد ہے کہ اقبال کو جملہ مستعمل اوزان سے طبعی مناسبت ہے اور یہ مناسبت ان کی عروض فہمی اور جدت طرازی کی آئینہ دار ہے۔

اسی سیاق میں یہ نقطہ بھی اہم ہے کہ تخلیقی تجربے میں شاعرانہ خیال کی آمد کے بعد اسے شعری صورت دینے کے لیے پہلے مقتضائے حال کے مطابق الفاظ کا انتخاب عمل میں لایا جاتا ہے اور پھر موزوں وزن کا تعین کیا جاتا ہے۔ بعد ازاں منتخب الفاظ کو مقررہ وزن کے موافق ترتیب دیا جاتا ہے۔ اس مرحلے میں، اگر مقررہ وزن کوئی متناوب وزن ہو تو جزوی انطباق کا عمل شعر کے عروضی تقاضے کی صورت میں درپیش ہوتا ہے جس میں شکستِ ناروا سے احتیاط لازم آتی ہے۔ سو بڑا شاعر وہی ہوتا ہے جو یہ عروضی تقاضا اس اسلوب سے پورا کرے کہ آورد میں آمد اور کاوش و صنائی میں بے ساختگی کا رنگ نمایاں ہو۔ اقبال کی بیش تر شاعری اس رنگ کی عکاس ہے۔ انھوں نے دو چار مقامات کے سوانہ صرف شکستِ ناروا کے خارزار سے شعر کا دامن بچایا ہے بلکہ تصنع کا رنگ بھی پیدا نہیں ہونے دیا۔

دلِ مردہ دل نہیں ہے، اسے زندہ کر دو بارہ کہ یہی ہے امتوں کے مرضِ کہن کا چارہ
تراجر پر سکوں ہے یہ سکوں ہے یا فسوں ہے نہ نہنگ ہے، نہ طوفاں، نہ خرابیِ کنارہ
توضمیرِ آسمان سے ابھی آشنا نہیں ہے نہیں بے قرار کرتا، تجھے غمزہٴ ستارہ

(غزل: ضربِ کلیم)

اسی تناظر میں کلامِ اقبال کا ایک اہم وصف ایجاز بھی ہے، جسے 'اشتمال اللفظ التقلیل علی المعانی الکثیر' سے تعبیر کیا گیا (۵)، اسی کی اردو میں تقلیلِ الفاظ بلا اختلالِ معنی کے الفاظ سے توضیح کی گئی ہے۔ (۶) ایجاز بلاغت کی جان ہے عربی کا مقولہ ہے: خیر الکلام ما قلّ وذلّ؛ زیر مطالعہ اوزان میں اقبال کی مرتبہ نظمیں / غزلیں اس مقولے کے مصداق اختصار سے عبارت ہیں۔ شعر میں کوئی قرینہ رکھ کر بعض الفاظ و افعال کی تحذیف اقبال کی اختصار نویسی کا ایک مؤثر حربہ ہے۔ اسی طرح بلیغ علامات، استعارات، تلمیحات اور تراکیب کا موقع محل کے مطابق استعمال ایک اور مفید حربہ ہے، جس کی بدولت انھوں نے کوزے میں دریا بند کر دیا ہے۔ ایجاز و اختصار اقبال کے شعری اسلوب کا ایک اہم ترکیبی عنصر ہے، جس کے حوالے سے انھی اوزان کو بنیادی حیثیت حاصل ہے کیونکہ یہی اوزان مدعا کو زیادہ مرتب انداز اور ایجاز سے پیش کرنے کا تقاضا کرتے ہیں۔ مندرجہ مثالوں سے اس کی توثیق ہوتی ہے۔

تو ابھی رہگزر میں ہے، قید مقام سے گزر مصر و حجاز سے گزر، پارس و شام سے گزر
تیرا امام بے حضور تیری نماز بے سرور ایسی نماز سے گزر، ایسے امام سے گزر
(غزل: بالِ جبریل)

ساحل اُفتادہ گفت، گرچہ بسی زیستم
ہیچ نہ معلوم شد، آہ کہ من چہستم
موج زخود رفت، تیر خرامیدو گفت
ہستم اگر می روم، گر زوم، نیستم
(زندگی و عمل: پیام مشرق)

جس طرح بال جبریل کی غزل سراپا ایجاز ہے؛ اسی طرح پیام مشرق کی نظم بھی ایسے اجمال سے متصف ہے، جس سے تفصیل تراوش کرتی نظر آتی ہے۔ اقبال نے مختصر قطعے میں مکالماتی و تمثیلی پیرایے میں زندگی اور حرکت و جمود کو موضوع بنایا ہے۔ حرکت زندگی اور جمود موت ہے؛ حرکت ذی حیات کا وصف جبکہ جمود جمادات کی صفت ہے۔ اقبال نے سمندر کے منجھد ساحل اور متلاطم لہروں کے کیفیتیں تقابل سے فقط دو شعروں میں حرکت و سکون کا پورا فلسفہ بیان کر دیا ہے۔ یہی ایجاز ہے جو تناوب اوزان کا مابقی تقاضا ہے۔ مذکورہ مجموعوں کی متعدد نظمیں ایسی ہیں، جن کا ایجاز، اعجاز کے افق کو چھوتا معلوم ہوتا ہے۔ مثال کے طور پر مثنوی ذوق و شوق کے یہ اشعار:

لوح بھی تو قلم بھی تو، تیرا وجود الکتاب
گنبد آگینہ رنگ تیرے محیط میں حباب
عالم آب و خاک میں تیرے ظہور سے فروغ
ذرہ ریگ کو دیا تو نے طلوع آفتاب
شوکتِ سخن و سلیم، تیرے جلال کی نمود
فقر جنید و بایزید تیرا جمال بے نقاب

عروضی مطالعے کے ضمن میں ایک اور قابل ذکر وصف فکر و وزن کا امتزاج ہے جو اقبال کے ہر مجموعے میں موجود ہے۔ فکر و خیال کے اظہار کے لیے کسی بھی ہیئت، وزن اور اسلوب کا انتخاب کیا جاسکتا ہے لیکن بڑا شاعر یہاں خیال اور پیرایہ اظہار کی مطابقت کو اہم مانتا ہے۔ اسی کو اسطو نے اصول تناسب کا نام دے کر تخلیقی ادب کی ایک اہم خصوصیت قرار دیا تھا۔ شاعری میں اس کا لحاظ لازم آتا ہے۔ اقبال نے تخلیقی عمل میں ہمیشہ مطابقت کا التزام کیا ہے۔ انھوں نے موضوع کے تناسب سے ہیئت، وزن اور اسلوب کا انتخاب کر کے بیدل و غالب کی طرح حساس ہونے کا ثبوت دیا ہے، لہذا ان کی اوزان و تناوب میں مرتب نظموں اور غزلوں سے یہ تاثر پیدا ہوتا ہے کہ گویا ان سے موزوں تر اور کوئی بیان نہیں جس میں خیال کی ایسی منضبط پیشکش ہو۔ انھوں نے التزام سے ایسی بحروں کا استعمال کیا ہے جو اؤل ان کے افکار سے مطابقت رکھتی ہیں اور دوم ان کے شعری اسلوب کے مطابق ہیں۔ یہی وجہ ہے کہ ان کے شعر کا خارجی و داخلی آہنگ ہم آ میز ہے۔ یہ خصوصیت انھی دو مطالعتوں کی تخلیق ہے اور انھی مطالعتوں کی اساس پر ان کے شعر کا عروضی نظام استوار ہے۔

رخت بہ کاشمر کشا، کوہ و تل و دمن نگر
سبزہ جہاں جہاں ہمیں لالہ چمن چمن نگر
باد بہار موج موج، مرغ بہار فوج فوج
صلصل و سار زوج زوج، بر سر نارون نگر
لالہ ز خاک بردمید، موج بآجوت پید
خاک شر شر رہیں، آب شکن شکن نگر
(کشمیر: پیام مشرق)

برسر کفر و دیں فشاں رحمتِ عام خویش را بند نقابِ برگشا، ماہ تمام خویش را
 زمزمہ کہن سرا، گردشِ بادہ تیز کن باز بہ بزم مانگر آتشِ جام خویش را
 ریگِ عراق منتظر، کشتِ حجاز تشنہ کام خونِ حسین باز دہ کوفہ و شام خویش را
 (غزل: زبورِ عجم)

مطالعے سے یہ حقیقت بھی منکشف ہوئی ہے کہ جب لمحہ فیضانِ طویل ہوتا ہے تو اقبال کا شعری وجدان جس خاص وزن میں مصروفِ تخلیق ہوتا ہے، اسی وزن میں سرگرم کار رہتا ہے اور معنوی اعتبار سے جو ذہنی فضا وجود میں آتی ہے، وہ فضا بھی اسی وزن کے ساتھ ساتھ چلتی ہے۔ (۷) تاہم جہاں ذہنی فضا بدلتی ہے، وہیں وزن بھی بدل جاتا ہے۔ چند مستثنیات سے قطع نظر اقبال نے ہر نظم کی تخلیق میں اس کے موضوع کے مطابق جداگانہ فنی تقاضوں کا لحاظ کیا ہے۔ اسی سے ان کے کلام میں تنوع اور انفرادیت کی شان جلوہ گر ہے۔

متناوب اوزان کے استعمال سے اقبال کی انفرادیت کے علاوہ مشکل پسندی کا ثبوت بھی ملتا ہے۔ یہ اوزان اپنی وضع میں زیادہ مرتب اور پیچیدہ ہیں؛ اسی وجہ سے ان کا استعمال زیادہ عام نہ ہو سکا مگر اقبال نے ان میں کافی کچھ لکھا۔ اقبال میں مشکل پسندی کا رجحان مطالعہ بیدل سے پیدا ہوا اور سبکِ ہندی کے تنوع دیگر شعرا کے مطالعے اور مشقِ سخن کے تسلسل سے اس میں بتدریج اضافہ ہوتا گیا، جس کا اظہار بالِ جبریل، ضربِ کلیم، پیامِ مشرق اور زبورِ عجم کی متناوب اوزان میں مرتبہ منظومات سے بخوبی ہوتا ہے۔

اقبال کی ان منظومات کا اسلوب مشکل ہونے کے علاوہ تمکین آمیز اور توانا بھی ہے اور جمال و جلال سے متصف بھی۔ ان کے اسلوبیاتی لہجے کی ایسی تمکین اور قوت و جلالت عمومی اوزان کی شاعری میں نسبتاً کم محسوس ہوتی ہے:

میری نوائے شوق سے شورِ حریمِ ذات میں غلغلہ ہائے الاماں بتکدہٗ صفات میں
 حور و فرشتہ ہیں اسیر میرے تخیلات میں میری نگاہ سے خلل تیری تجلیات میں
 (غزل: بالِ جبریل)

صورت نہ پرستم من، بتخانہ شکستم من آں سیلِ سبکِ سیرم، ہر بند گسستم من
 سرمایہٗ دردِ تو غارتِ نتواں کردن اشکی کہ ز دل خیزد در دیدہ شکستم من
 (غزل: پیامِ مشرق)

خورشید بہ دامانم، انجم بہ گریبانم درمن گری تہچم، درخود گری جانم
 در شہر و بیا بانم، در کاخ و شبستانم من دردم و در مانم من عیشِ فراوانم
 من تیغِ جہاں سوزم، من چشمہٗ حیوانم

(نوائے وقت: پیامِ مشرق)

فارسی شعر میں مسمط چہارخانہ کا تصور بھی انہی اوزان سے پیدا ہوا، جس میں ایک بیت ضمنی قافیوں کے ساتھ چار حصوں میں مرتب ہوتا ہے۔ اس صنعت میں کبھی بیت کے چاروں اجزا ہم قافیہ ہوتے ہیں اور کبھی تین اجزا باہم مقفی ہوتے ہیں جبکہ چوتھا جزو آزاد یا قصیدہ وغزل کی صورت میں مطلع کا ہم قافیہ ہوتا ہے۔ علاوہ ازیں ایک تیسری صورت میں شعر کے پہلے مصرع کے ہر دو اجزا باہم مقفی اور دوسرے مصرع کے اجزا الگ ہم قافیہ بھی ہو سکتے ہیں۔ طوسی نے معیار الاشعار میں مسمط چہارخانہ کے لیے بحر ہزج مثمن اربع کو ایک خوش آئند وزن قرار دیا ہے (۸) لیکن اقبال کے ہاں جملہ مستعمل اوزان میں مسمط کے متنوع خوش آہنگ نمونے ملتے ہیں:

دردِ نیازِ من، در کعبہ نمازِ من زُتار بہ دوشِ من، تسبیح بہ دستِ من
فرزانہ بگفتارم، دیوانہ بکردارم از بادہٴ شوقِ تو ہشیارم و مستمِ من
(غزل: پیام مشرق)

تو بدرِ من رسیدی، بضیمِ آرمیدی زنگاہِ من رمیدی، پچہیں گراں رکابی
تو عیارِ کم عیاراں، تو قرارِ بیقراراں تو دواے دلفگاراں، مگرایں کہ دیریابی
(غزل: زبورِ عجم)

گرمی آرزو فراق، شورشِ ہاے وہو فراق
موج کی جستجو فراق، قطرے کی آبرو فراق
(ذوق و شوق: بالِ جبریل)
میں کہاں ہوں تو کہاں ہے، یہ مکاں کہ لامکاں ہے
یہ جہاں، مرا جہاں ہے کہ تری کرشمہ سازی
(غزل: بالِ جبریل)

بعض اوقات دو نیم وزن میں شعر کہتے ہوئے تعقیدِ لفظی اور تعقیدِ معنوی کے پیدا ہونے کا احتمال ہوتا ہے۔ خصوصاً طویل نظموں میں کسی مسلسل مضمون یا فلسفیانہ مسائل کے بیان میں ان عیوب کے واقع ہونے کے قوی امکانات ہوتے ہیں، جہاں ان کے سبب عبارتِ شعر میں یک گونہ بے ربطی اور معنی میں ابہام در آتا ہے۔ لیکن اقبال کا کلام ان دونوں معائب سے مبرا نظر آتا ہے۔ یہ چیز اقبال کی قدرتِ کلام اور مستعمل اوزان سے طبعی مطابقت کو ظاہر کرتی ہے۔

اگرچہ اقبال کے نزدیک شاعری ذریعہ ابلاغ تھی لیکن اقبال نے نظم کے صرف معنوی پہلو ہی پر توجہ مرکوز نہیں رکھی بلکہ بطور تخلیق کار نظم کی صورتی حیثیت کو بھی اہمیت دی ہے۔ یہی وجہ ہے کہ انھوں نے تناب اوزان اور ہیئتوں کا متنوع استعمال کیا؛ جس میں کہیں کہیں فکری اظہار کے مطابق ناگزیر تصرفات بھی کیے ہیں۔

یہ تصرفات ان کے فن کا جزو لاینفک بن کر ان کی نظم میں اظہار پذیر ہوئے ہیں جنہیں پیام مشرق میں شامل فصل بہار، سرود انجم، حدی اور صحبتِ رفتگان ایسی نظموں میں خاص طور پر دیکھا جاسکتا ہے۔ گو یہ تصرفات اپنی وضع میں عربی شعر سے ماخوذ ہونے کی بنا پر نئے یا اچھوتے نہیں، لیکن اردو نظم میں نئے مانے جاتے ہیں:

ناقہٴ سیارِ من!!

آہوے تاتا رِ من

درہم و دینا رِ من

اندک و بسیا رِ من

دولتِ بیدا رِ من

تیز ترک گامزن، منزلِ ماڈور نیست (حدی: پیام مشرق)

جس طرح اردو کی ادبی روایت فارسی کی ادبی روایت کا تسلسل ہے؛ اسی طرح اردو کی عروضی روایت، ایک ضمنی ادبی روایت کی حیثیت سے عربی و فارسی کی عروضی روایت کی توسیع پذیر صورت ہے۔ اقبال نے جمہوری ذوق کی رعایت سے اسی روایت کی پیروی کی ہے مگر اس انداز سے کہ روایت میں جدت و انفرادیت کا رنگ نمایاں ہے۔ اقبال کا نغمہ ہندی ہے مگر آہنگ حجازی ہے؛ جس کی ترتیب و پیشکش میں ایک خاص تناسب و امتزاج سے روایتی سازوں کا ماہرانہ استعمال کیا گیا ہے۔ جس طرح ہر مصور کو کیوس پر ہر قسم کا برش چلانے میں مہارت اور ہر رنگ کے استعمال کا شعور نہیں ہوتا؛ اسی طرح ہر شاعر کو شعر میں ہر وزن کے استعمال کا سلیقہ نہیں ہوتا۔ یہ ایک فن ہے، جس سے وہی شاعر کما بینگی بہرہ ور ہوتا ہے، جو عروض اور موسیقی جانتا ہو۔ اقبال میں یہ دونوں صفات جمع تھیں۔ وہ موسیقی شناس بھی تھے اور شاعری میں متداول اوزان کے مزاج، آہنگ اور طریق استعمال سے خوب واقف بھی تھے، سو دونوں صفات کو بطورِ حربہ شعر میں بروئے کار لائے ہیں۔

فارسی و اردو شاعری کے عروضی مطالعے سے لامحالہ یہ استنباط ہوتا ہے کہ اگرچہ رُودکی سے لے کر بہارتک فارسی شعر میں متناوب اوزان کا استعمال عام اوزان کی نسبت کم ہوا ہے مگر جتنا ہوا، بہت موزوں ہوا۔ اردو میں اس کا نمونہ اقبال اور حفیظ کی شاعری کے سوا اور کوئی نہیں۔ اس نمونے میں فکر و فن کا امتزاج بھی ہے اور لطافت بھی؛ تنوع بھی ہے اور جدت بھی۔

جس طرح کوئی شہری گاؤں کی سیر میں قطعی مختلف مناظر کا مشاہدہ کرتا ہے یا کوئی شمالی باشندہ سمندر کے ساحل پر اس کی وسعت اور مد و جزر کا نظارہ کرتا اور جداگانہ کیفیات محسوس کرتا ہے؛ اسی طرح اقبال کا قاری جب ان کی عام بحور میں کی ہوئی شاعری کے مطالعہ کے بعد متناوب اوزان میں موزوں کلام کا عمیق

مطالعہ کرتا ہے تو دونوں کے اسالیب ہی جدا پاتا ہے۔ مگر ان اسالیب کے فرق کا مناسب ادراک وہی قاری کر سکتا ہے جو سخن فہم ہونے کے علاوہ عروض فہم بھی ہو۔ بلاشبہ سخن فہمی اور عروض فہمی کے بغیر ان دونوں اقسام کے اوزان میں موزوں کلام کے خصائص اور امتیازات کو مکمل طور پر جاننا مشکل امر ہے۔

☆☆☆☆☆

حوالے اور حواشی

(۱) عروض میں عروضی وقفے کو تناوب (تقسیم، معین فاصلہ) کہا جاتا ہے جب کہ پنگل میں بسرام اور تناوب اوزان کو بسرامی چھند سے موسوم کیا جاتا ہے۔ المصنف فی معایر اشعار العجم، معیار الاشعار، عروض سیفی اور عروض ہمایوں میں تناوب اوزان کا مختصر ذکر ملتا ہے؛ بخلاف ازیں یہ اوزان بیسویں صدی کے اوائل میں اپنے امتیازی خدوخال اور ساختی تقاضوں کے حوالے سے فارسی وارد و ماہرین عروض کے زیر بحث آئے اور شعرا نے بھی ماضی کی بہ نسبت ان کا زیادہ استعمال کیا۔ اس زیادہ استعمال کی وجوہ میں شعرا میں جدت و انفرادیت کے احساس کے تحت نئے آہنگوں کی تلاش اور موسیقی سے اثر پذیری شامل ہے۔

(۲) بیش تر عروضی ماہرین ان اوزان کی چہار خانگی کی بنا پر اس زحافی عمل کے جواز کے حامی ہیں۔ شعرا نے اس جواز سے نظم و رجز میں بہت فائدہ اٹھایا ہے۔ متذکرہ زحافی عمل سے پیدا ہونے والی اضافی آواز شعر کی تحت اللفظ ادائیگی میں نقص روائی کا سبب نہیں بنتی جب کہ ترنم میں گلوکار کے لیے کسی قدر مسئلہ پیدا کرتی ہے؛ جس کے نتیجے میں وہ اضافی آواز نہیں دیتا یا دیتا ہے تو ملائمت سے اور ماقبل حرف میں اشباع پیدا کرتا ہے۔

(۳) پرویز نائل، دکترا، تحقیقی انتقادی در عروض فارسی، تہران: دانشگاه تہران، ۱۳۲۷ھ، ص ۹۵

(۴) جزوی انطباق سے مراد یہ ہے کہ شعر کے ہر جزو کا متن بحر کے ہر دو مقررہ ارکان کے مجموعی وزن کے مطابق ہو؛ جبکہ کُلّی انطباق لازم ہے نہ ممکن۔

(۵) الباقلائی، محمد بن طیب، علامہ، اعجاز القرآن (تحقیق: سید احمد صقر)، قاہرہ: دار المعارف، طبعۃ الخامسة ۱۹۸۱ء، ص ۹۰

(۶) حفیظ صدیقی، ابوالاعجاز، تفہیم و تحسین شعر، لاہور: سنگت پبلشرز، ۲۰۰۶ء، ص ۹۸

(۷) حفیظ صدیقی، ابوالاعجاز، اوزان اقبال، لاہور: شیخ غلام علی اینڈ سنز پبلشرز، ۱۹۸۳ء، ص ۲۶۸

(۸) محقق طوسی کی عبارت حسب ذیل ہے:- مفعول مفاعیلین چہار بار، مسمط چہار خانہ برین وزن خوش آید۔ مثالش:

گفتی بکشم یاری آن یار منم آری گر کشید شوم باری در پای تو اولی تر

اسیر، مظفر علی، زر کامل عیار ترجمہ معیار الاشعار از طوسی، لکھنؤ: اتر پردیش اردو اکادمی،

۱۹۸۳ء، ص ۱۴۴

